

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమత్ సుందరకాండ పఠనం**

(31.08.2020, సోమవారము)

గురుర్బ్రహ్మ గురుర్విష్ణుః గురుర్దేవో మహేశ్వరః ।

గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీవేంకటాచలాధీశం శ్రియాధ్యాసితవక్షసం ।

శ్రితచేతనమందారం శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య, శ్రీపద్మావతీజానే, భగవతః శ్రీవేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః పాదసేవకస్య హనుమాతః ప్రసాదేన అస్మిన్ భువనే, విషూచికా క్రిమిజనితసమస్తదుష్ప్రభావనిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావానాం, సత్సంకల్పానాం, సత్కార్యాణాం చ సర్వతోముఖవిజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం, ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమద్వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకి-రామాయణాంతర్గతే సుందరకాండే యథాశక్తి త్రయోదశశసర్గశ్లోకపారాయణం, శ్రీధన్వంతరి మంత్రపారాయణం తథా బ్రహ్మాండపురాణాంతర్గత వేంకటేశాష్టకపారాయణం చ అన్యోన్య సాహాయ్యేన ఆచార్యముఖేన కరిష్యామహే.

**శ్రీరామప్రార్థనా** - రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థనా** - గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీవాల్మీకి ప్రార్థనా** - కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీహనుమాతే నమః

అథ సుందరకాండే త్రయోదశః సర్గః

విమానాత్తు సుసంక్రమ్య ప్రాకారం హరియూథపః ।

హనూమాన్వేగవనానాసీద్యథా విద్యుద్ధనాంతరే ॥ 13.1 ॥

సంపరిక్రమ్య హనూమాన్ రావణస్య నివేశనాత్ ।

అదృష్ట్వా జానకీం సీతామబ్రవీద్వచనం కపిః ॥ 13.2 ॥

భూయిష్ఠం లోలితా లంకా రామస్య చరతా ప్రియం ।

న హి పశ్యామి వైదేహీం సీతాం సర్వాంగశోభనామ్ ॥ 13.3 ॥

పల్వలాని తటాకాని సరాంసి సరితస్తథా ।

నద్యోఽనూపవనాంతాశ్చ దుర్గాశ్చ ధరణీధరాః ।

లోలితా వసుధా సర్వా న తు పశ్యామి జానకీం ॥ 13.4 ॥

ఇహ సంపాతినా సీతా రావణస్య నివేశనే ।

ఆఖ్యాతా గృధ్రరాజేన న చ పశ్యామి తామహమ్ ॥ 13.5 ॥

కిం ను సీతాఽథ వైదేహీ మైథిలీ జనకాత్మజా ।

ఉపతిష్ఠేత వివశా రావణం దుష్టచారిణమ్ ॥ 13.6 ॥

క్షీప్రముత్పతతో మన్యే సీతామాదాయ రక్ష సః ।

బిభ్యతో రామబాణానామస్తరా పతితా భవేత్ ॥ 13.7 ॥

అథవా హ్రియమాణాయాః పథి సిద్ధనిషేవితే ।

మన్యే పతితమార్యాయా హృదయం ప్రేక్ష్య సాగరమ్ ॥ 13.8 ॥

రావణస్యోరువేగేన భుజాభ్యాం పీడితేన చ ।

తయా మన్యే విశాలాక్ష్యా త్వక్తం జీవితమార్యయా ॥ 13.9 ॥

ఉపర్యుపరి వా నూనం సాగరం క్రమతస్తథా ।

వివేష్టమానా పతితా సముద్రే జనకాత్మజా ॥ 13.10 ॥

ఇతి సుందరకాండే త్రయోదశసర్గే దశశ్లోకాః

**శ్రీరామస్తుతి:** - ఆపదామపహర్తారం దాతారం సర్వసంపదాం ।  
 లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతి:** - బుద్ధిర్బలం యశో ధైర్యం నిర్భయత్వమరోగితా ।  
 అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనూమతే నమః

**అథ ధన్వంతరి ధ్యానమ్** - అచ్యుతానంత గోవింద విష్ణో నారాయణామృత ।  
 రోగాన్మే నాశయాశేషాన్ ఆశు ధన్వంతరే హరే ॥ 1 ॥  
 ఆరోగ్యం దీర్ఘమాయుష్యం బలం తేజో ధియం శ్రియం ।  
 స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥  
 ధన్వంతరేమిమం శ్లోకం భక్త్యా నిత్యం పఠన్తి యే ।  
 అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ  
 సర్వామయవినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ బ్రహ్మాండపురాణాంతర్గత శ్రీవేంకటేశ అష్టకమ్**

వేంకటేశో వాసుదేవః ప్రద్యుమ్నోఽమితవిక్రమః ।  
 సంకర్షణోఽనిరుద్ధశ్చ శేషాద్రిపతిరేవ చ ॥ 1 ॥

జనార్దనః పద్మనాభో వేంకటాచలవాససః ।  
 సృష్టికర్తా జగన్నాథో మాధవో భక్తవత్సలః ॥ 2 ॥

గోవిందో గోపతిః కృష్ణః కేశవో గరుడధ్వజః ।  
 వరాహో వామనశ్చైవ నారాయణ అధోక్షజః ॥ 3 ॥

శ్రీధరః పుండరీకాక్షః సర్వదేవస్తుతో హరిః ।  
 శ్రీన్యసింహో మహాసింహః సూత్రాకారః పురాతనః ॥ 4 ॥

రమానాథో మహీభర్తా భూధరః పురుషోత్తమః ।  
 చోళపుత్రప్రియః శాంతో బ్రహ్మాదీనాం వరప్రదః ॥ 5 ॥

శ్రీనిధిః సర్వభూతానాం భయకృద్భయనాశనః ।

శ్రీరామో రామభద్రశ్చ భవబంధైకమోచకః ॥ 6 ॥

భూతావాసో గిరివాసః శ్రీనివాసః శ్రీయఃపతిః ।

అచ్యుతానంత గోవిందో విష్ణుర్వేంకటనాయకః ॥ 7 ॥

సర్వదేవైకశరణం సర్వదేవైకదైవతం ।

సమస్తదేవకవచం సర్వదేవశిఖామణిః ॥ 8 ॥

ఇతీదం కీర్తితం యస్య విష్ణోరమితతేజసః ।

త్రికాలే యః పఠేన్నిత్యం పాపం తస్య న విద్యతే ॥ 9 ॥

రాజద్వారే పఠేద్ధోరే సంగ్రామే రిపుసంకటే ।

భూతసర్వపిశాచాదిభయం నాస్తి కదాచన ॥ 10 ॥

అపుత్రో లభతే పుత్రాన్ నిర్ధనో ధనవాన్ భవేత్ ।

రోగార్తో ముచ్యతే రోగాద్భద్రో ముచ్యేత బంధనాత్ ॥ 11 ॥

యద్యదిష్టతమం లోకే తత్తత్ప్రాప్నోత్యసంశయః ।

ఐశ్వర్యం రాజసమ్మానం భుక్తిముక్తిఫలప్రదం ॥ 12 ॥

విష్ణోర్లోకైకసోపానం సర్వదుఃఖైకనాశనం ।

సర్వైశ్వర్యప్రదం నృణాం సర్వమంగళకారకం ॥ 13 ॥

మాయావి పరమానందం త్యక్త్వా వైకుంఠముత్తమం ।

స్వామిపుష్కరిణీతీరే రమయా సహ మోదతే ॥ 14 ॥

కళ్యాణాద్భుతగాత్రాయ కామితార్థప్రదాయినే ।

శ్రీమద్వేంకటనాథాయ శ్రీనివాసాయ మంగళం ॥ 15 ॥

**ఇతి బ్రహ్మాండపురాణాంతర్గత శ్రీవేంకటేశ అష్టకమ్**

**అథ నవగ్రహప్రార్థనా -** ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సాభాగ్యం దేవమంత్రీ రిపుభయశమనం భార్గవః శౌర్యమార్కిః  
దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

**అథ క్షమాప్తార్థనా**

- యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

- కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

- శ్రియః కాంతాయ కళ్యాణనిధయే నిధయేర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

\* \* \*